

प्रेषक,

डॉ० उमाकान्त पंवार
सचिव,
उत्तराखण्ड शासन।

सेवा में,

निदेशक,
शहरी विकास विभाग,
उत्तराखण्ड, देहरादून।

शहरी विकास अनुभाग-2 :

देहरादून: दिनांक- 11 जुलाई, 2012

विषय:- जवाहरलाल नेहरू शहरी नवीकरण मिशन के अन्तर्गत देहरादून की सीवरेज परियोजना (फेज-1) फार एल जोन हेतु धनराशि की स्वीकृति।

महोदय,

उपरोक्त विषयक शा०सं०-भा०सं०-71/IV-श०वि०-10-11 (एन०यू०आर०एम०)/08 दिनांक 31-3-2010, सं०-1579/IV(2)-श०वि०-11-11(एन०यू०आर०एम०)/10 दिनांक 05-12-2011, सं०-भा०सं०-233/IV(2)-श०वि०-11-11(एन०यू०आर०एम०)/10 दिनांक 23-12-2011 एवं सं०-376/IV(2)-श०वि०-12-11(एन०यू०आर०एम०)/10 दिनांक 20-3-2012 का कृपया सन्दर्भ ग्रहण करने का कष्ट करें, जिनके माध्यम से जेएनएनयूआरएम के अन्तर्गत देहरादून की सीवरेज परियोजना (फेज-1) फार एल जोन हेतु भारत सरकार द्वारा स्वीकृत लागत ₹ 6283.00 लाख के सापेक्ष प्राप्त केन्द्रांश तथा राज्यांश सहित कुल ₹ 2678.70 लाख की वित्तीय स्वीकृति प्रदान की गयी है।

2- उपरोक्त के क्रम में व्यय विभाग, वित्त मंत्रालय, भारत सरकार के पत्र संख्या 59(1)/PF-I/2012-105 दिनांक 15-5-2012 द्वारा सी०एस०एम०सी० की 107वीं बैठक में उपरोक्त परियोजना हेतु तृतीय किस्त के रूप में ₹ 1157.00 लाख की धनराशि अवमुक्त की गयी है। अतः इस सम्बन्ध में मुझे यह कहने का निदेश हुआ है कि उक्त परियोजनान्तर्गत भारत सरकार से तृतीय किस्त के रूप में प्राप्त केन्द्रांश ₹ 1157.00 लाख तथा इसके सापेक्ष देय राज्यांश ₹ 413.75 लाख सहित कुल ₹ 1570.75 लाख (₹ पन्द्रह करोड़ सत्तर लाख पचहत्तर हजार मात्र) की धनराशि व्यय हेतु आपके निर्वर्तन पर निम्नलिखित शर्तों एवं प्रतिबन्धों के अधीन रखे जाने की श्री राज्यपाल महोदय सहर्ष स्वीकृति प्रदान करते हैं:-

- 1 उक्त धनराशि आपके द्वारा आहरित कर सम्बन्धित कार्यदायी संस्था प्रबन्ध निदेशक, उत्तराखण्ड पेयजल निगम, देहरादून को बैंक ड्राफ्ट अथवा चैक के माध्यम से उपलब्ध करायी जायेगी।
- 2 उक्त धनराशि का उपयोग उन्हीं योजनाओं एवं मदों के लिए किया जायेगा जिन योजनाओं एवं मदों के लिए धनराशि स्वीकृत की गयी है। किसी भी दशा में धनराशि का व्यवहर्तन किसी अन्य योजना/मद में नहीं किया जायेगा।
- 3 जे०एन०एन०यू०आर०एम० योजनान्तर्गत भारत सरकार द्वारा जारी दिशा-निर्देशों का अनुपालन कार्यदायी संस्था द्वारा सुनिश्चित किया जायेगा।
- 4 स्वीकृत धनराशि के व्यय अथवा निर्माण करने से पूर्व सभी योजनाओं/कार्यों पर संबंधित मानचित्र एवं विस्तृत आगणन गठित कर तकनीकी दृष्टिकोण से समस्त औपचारिकतायें

पूर्ण करते हुए एवं विशिष्टियों का अनुपालन करते हुए प्राविधिक स्वीकृति प्राप्त किया जाना आवश्यक होगा।

- 5 सम्बन्धित कार्यदायी संस्था द्वारा निर्माण कार्य निर्धारित अवधि के अन्तर्गत पूर्ण किया जाना आवश्यक होगा और त्रैमासिक प्रगति रिपोर्ट शासन को उपलब्ध करानी होगी, जिसमें कि भौतिक प्रगति का स्पष्ट उल्लेख होगा। कार्य की गुणवत्ता एवं समयबद्धता हेतु सम्बन्धित निर्माण एजेन्सी और उसके अभियंता पूर्णरूपेण उत्तरदायी होंगे।
- 6 स्वीकृत कार्य कराते समय वित्तीय हस्तपुस्तिका, बजट मैनुअल, उत्तराखण्ड अधिप्राप्ति नियमावली, 2008 एवं मितव्ययता के सम्बन्ध में शासन द्वारा समय-समय पर निर्गत किये गये शासनादेशों एवं उक्त सभी के विषय में समय-समय पर निर्गत किये गये शासनादेशों का कड़ाई से पालन सुनिश्चित किया जाये, एकमुश्त प्राविधान के विस्तृत आगणन गठित कर लिये जाये, और इन पर यदि किसी तकनीकी अधिकारी के कार्य कराने से पूर्व का अनुमोदन प्राप्त करना नियमानुसार आवश्यक हो तो कार्य प्रारम्भ करने से पूर्व उक्त अनुमोदन अवश्य प्राप्त कर लिया जाये।
- 7 आगणन में उल्लिखित दरों को विश्लेषण सम्बन्धित विभाग के अधिशासी अभियन्ता द्वारा स्वीकृत/अनुमोदित दरों को पुनः स्वीकृति हेतु अधीक्षण अभियन्ता का अनुमोदन आवश्यक होगा।
- 8 निर्माण कार्य पर प्रयोग किये जाने वाली सामग्री का नमूना परीक्षण अवश्य करा लिया जाये तथा उपयुक्त पायी गयी सामग्री का ही प्रयोग निर्माण कार्य में किया जाये।
- 9 कार्य पूर्ण होने पर इस वित्तीय वर्ष में उक्त कार्यों की वित्तीय एवं भौतिक प्रगति का विवरण तथा उपयोगिता प्रमाणपत्र राज्य सरकार एवं भारत सरकार को प्रेषित करा दिया जायेगा। योजना के लिए स्वीकृत धनराशि का मासिक व्यय विवरण भी शासन को प्रेषित कर दिया जायेगा।
- 10 कार्य को भारत सरकार के द्वारा दी गई प्रशासनिक तथा तकनीकी स्वीकृति की सीमा के अन्तर्गत ही पूर्ण किया जायेगा। इस लागत में कोई वृद्धि वित्त पोषण के पैटर्न से इतर राज्य सरकार के द्वारा अनुमन्य नहीं होगा।
- 11 स्वीकृत की जा रही धनराशि का दिनांक 31-3-2013 तक पूर्ण उपयोग कर लिया जायेगा।
- 12 उक्त के संबंध में होने वाला व्यय वित्तीय वर्ष 2012-13 के आय-व्यय के अनुदान सं०-13, लेखाशीर्षक "4217-शहरी विकास पर पूंजीगत परिव्यय-03-छोटे तथा मध्यम श्रेणी के नगरों का समेकित विकास-आयोजनागत-800-अन्य व्यय-01-केन्द्रीय आयोजनागत/ केन्द्र पुरोनिधानित योजना-05-नेशनल अरबन रिनियूअल मिशन-24 वृहत निर्माण कार्य" के नामे डाला जायेगा।
- 13 यह आदेश वित्त विभाग के अशा० सं०-409/XXVII(2)/2012, दिनांक 29 जून, 2012 में प्राप्त उनकी सहमति से जारी किये जा रहे हैं।
- 14 यह आदेश वित्त विभाग के शासनादेश संख्या 183/XXVII(1)/2012, दिनांक 28.03.2012 में सुनिश्चित व्यवस्थानुसार क्रमशः अलॉटमेंट आई.डी.-S120713048, के अधीन निर्गत किया जा रहा है।

भवदीय,

(डॉ० उमाकान्त पंवार)
सचिव।

सं० ९३१ / IV(2)-श०वि०-12-11(एन०यू०आर०एम०) / 10, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1 संयुक्त सचिव/मिशन निदेशक (जेएनएनयूआरएम), शहरी विकास मंत्रालय, भारत सरकार।
- 2 महालेखाकार (आडिट), उत्तराखण्ड, देहरादून।
- 3 महालेखाकार (लेखा एवं हकदारी), उत्तराखण्ड, देहरादून।
- 4 निजी सचिव, मा० शहरी विकास मंत्री जी।
- 5 सचिव, पेयजल, उत्तराखण्ड शासन।
- 6 आयुक्त, गढ़वाल मण्डल, पौड़ी।
- 7 जिलाधिकारी, देहरादून।
- 8 वरिष्ठ कोषाधिकारी, देहरादून।
- 9 वित्त अनुभाग-2/वित्त नियोजन प्रकोष्ठ, बजट अनुभाग, उत्तराखण्ड शासन।
- 10 समाज कल्याण नियोजन प्रकोष्ठ, उत्तराखण्ड शासन।
- 11 निदेशक, एन०आई०सी०, सचिवालय परिसर, देहरादून, को इस अनुरोध के साथ कि शहरी विकास के जी०ओ० में इसे शामिल करें।
- 12 मुख्य नगर अधिकारी, नगर निगम, देहरादून।
- 13 प्रबन्ध निदेशक, उत्तराखण्ड पेयजल निगम, देहरादून।
- 14 मुख्य अभियन्ता, उत्तराखण्ड पेयजल निगम, देहरादून।
- 15 अधिशासी अभियन्ता, उत्तराखण्ड पेयजल निगम, देहरादून।
- 16 बजट राजकोषीय नियोजन एवं संसाधन निदेशालय, सचिवालय परिसर, देहरादून।
- 17 गार्ड बुक।

आज्ञा से,

(अमित नेगी)

अपर सचिव